

**भारत सरकार**  
**जल शक्ति मंत्रालय**  
**पेयजल और स्वच्छता विभाग**

**विषय: पेयजल एवं स्वच्छता विभाग के संबंध में फरवरी, 2021 माह का मासिक सारांश।**

**जल जीवन मेशन (जेजेएम) में प्रगति**

फरवरी 2021 के दौरान, 34.31 लाख घरों में नल से जल कनेक्शन उपलब्ध कराया गया है। वर्ष 2020-21 के दौरान अब तक 2.84 करोड़ घरों में नल का जल कनेक्शन उपलब्ध कराया गया है। माह के दौरान इस कार्यक्रम के तहत राज्यों/संघ राज्य क्षेत्रों को 1,597.64 करोड़ रुपए की राशि जारी की गई है।

**स्वच्छ भारत मिशन - ग्रामीण चरण- II में प्रगति**

फरवरी 2021 माह के दौरान, 2.88 लाख व्यक्तिगत घरेलू शौचालय (आईएचएचएल) और 7,197 सामुदायिक स्वच्छता परिसरों का निर्माण किया गया और राज्यों/संघ राज्य क्षेत्रों को 114.83 करोड़ रुपए की राशि जारी की गई।

**वर्ष 2021-22 की बजट घोषणाओं के लिए कार्यान्वयन कार्यनीति के संबंध में वेबिनार**

वर्ष 2021-22 की बजट घोषणाओं के कार्यान्वयन की कार्यनीति के संबंध में 16 फरवरी, 2021 को एक वेबिनार आयोजित किया गया था। इस वेबिनार में क्षेत्रक विशेषज्ञों/विषय विशेषज्ञों/हितधारकों ने भाग लिया। माननीय प्रधान मंत्री द्वारा उन्हें संबोधित किया गया था।

इसके अलावा, केंद्रीय बजट 2021-22 में घोषित पहल के कार्यान्वयन के लिए रोड मैप पर विस्तृत चर्चा के लिए 17 फरवरी, 2021 को क्षेत्रक विशेषज्ञों/विषय विशेषज्ञों/हितधारकों के साथ जल आपूर्ति और स्वच्छता से संबंधित मंथन सत्र आयोजित किए गए थे।

**संसदीय समितियों के साथ बैठक**

जल शक्ति मंत्रालय (पेयजल एवं स्वच्छता विभाग) से संबद्ध परामर्शदात्री समिति की बैठक 12 फरवरी, 2021 को आयोजित की गई थी। इस बैठक का एजेंडा/विषय "जल जीवन मिशन" रहा।

जल संसाधन संबंधी स्थायी समिति ने 24 फरवरी, 2021 को अनुदान मांगों (2021-22) की जांच के संबंध में जल शक्ति मंत्रालय (पेयजल एवं स्वच्छता विभाग) के प्रतिनिधियों के साथ मौखिक साक्ष्य आयोजित किया।

**'गोबरधन' योजना संबंधी एकीकृत पोर्टल का शुभारंभ**

माननीय मंत्री, जल शक्ति द्वारा माननीय केंद्रीय कृषि मंत्री, माननीय केंद्रीय पशुपालन मंत्री, माननीय केंद्रीय पेट्रोलियम और प्राकृतिक गैस मंत्री और जल शक्ति राज्य मंत्री की गरिमामय उपस्थिति में 3 फरवरी, 2021 को मीडिया सेंटर, नई दिल्ली में 'गोबरधन' योजना संबंधी एक एकीकृत पोर्टल का शुभारंभ किया गया था।

### डीडीइब्ल्यूएस के केंद्रीय बजट 2021-22 की मुख्य बातें साझा करना

सचिव, जल शक्ति मंत्रालय ने 8 फरवरी, 2021 को मीडिया के सदस्यों के साथ जल शक्ति मंत्रालय के तहत दोनों विभागों से संबंधित केंद्रीय बजट 2021-22 की मुख्य बातों को साझा करने के लिए नई दिल्ली स्थित श्रम शक्ति भवन में वार्ता आयोजित की।

### जेजेएम की निगरानी

केंद्रीय मंत्री, जल शक्ति ने 23 फरवरी, 2021 को वीडियो कॉन्फ्रेंसिंग के माध्यम से उत्तराखंड के मुख्यमंत्री के साथ जेजेएम की आयोजना और कार्यान्वयन की समीक्षा की।

सचिव द्वारा माह के दौरान वीडियो कॉन्फ्रेंसिंग के माध्यम से छत्तीसगढ़, आंध्र प्रदेश, तमिलनाडु, असम, मिजोरम, हिमाचल प्रदेश, जम्मू व कश्मीर और सिक्किम राज्यों के साथ जल जीवन मिशन की आयोजना तथा कार्यान्वयन की तीसरी त्रैमासिक समीक्षा बैठक आयोजित की गई।

### सोशल मीडिया के संबंध में कार्यशाला

वीडियो कॉन्फ्रेंस के माध्यम से पं. दीनदयाल अंत्योदय भवन, नई दिल्ली में 10 फरवरी, 2021 को सोशल मीडिया के संबंध में एक कार्यशाला आयोजित की गई थी। राज्य और जिला आईईसी परामर्शकों ने इस कार्यशाला में भाग लिया।

### सरपंच संवाद

सचिव की अध्यक्षता में वीडियो कॉन्फ्रेंसिंग के माध्यम से दिनांक 26.02.2021 को सरपंच संवाद "पीआरआई के साथ एक बातचीत" आयोजित की गई थी। उक्त संवाद में 14 सरपंचों ने भाग लिया। इसमें ओडीएफ स्थिरता और ओडीएफ प्लस गतिविधियों पर चर्चा हुई।

### ओडीएफ संबंधी प्रशिक्षण

मिजोरम और अरुणाचल प्रदेश के राज्य के अधिकारियों के लिए वीडियो कॉन्फ्रेंस के माध्यम से 5 फरवरी, 2021 को पं. दीनदयाल अंत्योदय भवन, नई दिल्ली में ओडीएफ प्लस के संबंध में प्रशिक्षण आयोजित किया गया था।

\*\*\*